

مولانا مدرار اللہ مدرار نقشبندی

صنعت و حرفت رکھنے والے علماء کا علمی کردار

معروف صحافی اور بزرگ عالم دین مولانا مدرار اللہ مدرار نے مولانا عبدالقیوم حقانی کے سلسلہ مضامین "مختلف پیشوں سے تعلت رکھنے والے اربابِ علم و فضلہ کا تذکرہ" (علامہ سمیعانی سے ملاقات) پر اپنے ایک جامع اور نافع تحریر رسالہ فرمائی ہے جس میں صنعت و حرفت کے مختلف پیشوں اور اپنے ہاتھ سے رزقِ حلالے کمادنے والے اکابرِ علماء و مشائخ کا تذکرہ و تبصرہ، رزقِ حلالے اور اپنے ہاتھ سے کمادنے کے ضرورت و اہمیت پر روشنی ڈالی ہے افادہ عام کے پیشے نظر قارئین الحق کے پیشے خدمت ہے! (ادارہ)

آپ کا گرمی نام چند روز قبل موصول ہوا تھا جب کہ میں نکاح کی شریذ کلیف میں مبتلا تھا جس کے اثرات اب نہیں۔ اس لئے ہاں مجبوری و معذوری فوری طور پر کچھ لکھنے سے قاصر رہا۔ آج اللہ تعالیٰ کی توفیق اور عنایت بہت لکھنے پر آمادہ ہو گئی ہے۔ بہر حال آپ کی یاد آوری اور لطیف نظر کا نہہ دل سے ممنون اور متشکر ہوں۔

وہاں میں آپ کی ملاقات سے از حد مسرور ہوا تھا۔ موقر "الحق" میں آپ جو لکھ رہے ہیں بہت خوب لکھ رہے ہیں۔ نواب الارشاد حضرت مولانا عبدالحق مدظلہ العالی کی مجالس اور ملفوظات کو آپ جس انہماک سے قلم بند کر رہے ہیں۔ لکے لئے آپ اجاب اور قارئین کے شکر یہی کے مستحق ہیں۔ اس کے علاوہ آپ نے "الحق" میں مشہور محقق مائی کی تحقیقات کے حوالے سے پیشہ ور علماء کے علمی کردار پر جو سلسلہ مضامین جاری کر رکھا ہے۔ وہ بھی بہت ہے۔ اس قسم کے مضامین سے علم اور تعلیم کی قدر و منزلت اور کبھی بڑھ جاتی ہے جب کہ موجودہ حالات

میں نوجوانانِ ملت میں تعلیم کو پھیلانے کی اشد ضرورت ہے۔ اور اس قسم کے مضامین کی اشاعت سے تعلیم کو قوم تمام طبقوں میں عام کرنے اور مقبول عوام بنانے میں بڑی مدد ملتی ہے۔

علامہ سمعانی وہ اہم شخصیت ہے جنہوں نے پیشہ ور علماء کو عوام سے متعارف کرانے کے موضوع پر بھی ایک کتاب "الانساب" میں کافی مواد جمع فرمایا۔ اور پیشہ ور علماء کے علمی کردار کو اجاگر کیا۔ پیشہ ادنیٰ ہو یا اعلیٰ سب! اپنی جگہ پر انسانی تمدن کی بقا اور ترقی کے لئے ضروری ہے اس لئے علماء نے کسی پیشے کو اختیار کرنے میں کوئی با محسوس نہیں کیا۔ بلکہ اسے تمدن و تہذیب کی ترقی اور پھلنے پھولنے کے لئے ضروری خیال کیا اور رزقِ حلال کیلئے اسے ایک نعمتِ الہی سمجھا۔ دوسری صدی ہجری میں مسلمانوں میں تعلیم اس قدر عام ہو گئی تھی کہ ادنیٰ سے اعلیٰ پیشہ والے بھی تعلیم سے محروم نہیں رہتے تھے۔ یہاں تک کہ انہی پیشہ وروں میں ایسے ایسے صاحبِ کمال پیدا ہوئے جن کو آج ہم امام اور علامہ کے لقب سے پکارتے ہیں۔ مثلاً امام اعظم ابو حنیفہؒ بزاز تھے۔ اور ان کی تجارت کرتے تھے۔ یہ ان کا آبائی پیشہ تھا۔ جس کو نہ صرف انہوں نے برقرار رکھا بلکہ اسے نمایاں ترقی دی یہ۔ تک کہ ان کا تجارتی کاروبار لاکھوں روپے تک پہنچا ہوا تھا۔ اور تقریباً ہر بڑے شہر میں ان کے گماشتے تھے۔ اور بڑے بڑے سوداگروں سے لین دین اور معاملہ رہتا تھا۔ لیکن اتنی وسیع تجارت کے باوجود امام کی احتیاط اور دیانت کا یہ عالم تھا کہ ایک دفعہ دکان میں جو تھکان آئے تھے ان میں کچھ عیب تھا۔ اس پر نوکر کو ہدایت کی کہ تھکان بیچتے وقت خریدار کو بتا دینا کہ ان میں عیب ہے۔ لیکن نوکر کو اس ہدایت کا خیال نہ رہا۔ اور تھکان بیچ ڈالے۔ اور خریداروں کو عیب کی اطلاع نہ دی۔

جب امام صاحب کو معلوم ہوا تو نہایت افسوس کیا اور تھکانوں کی قیمت جو تین ہزار درہم تھی سب سے خیرات کر دی۔

امام صاحب نادار طلباء کی مالی اعانت بھی کرتے۔ امام ابو یوسفؒ جو حضرت امام صاحب کے ارشد تلامذہ میں سے ہیں ان کی معاشی حالت کمزور تھی۔ چنانچہ امام صاحب ان کی مالی اعانت فرماتے رہے اور حقیقتاً امام کی اعانت ہی سے انہوں نے علم کی تکمیل کی۔ اور یگانہ روزگار ثابت ہوئے۔

اسی طرح شمس اللامہ حلوانی تھے مٹھانی بنانا اور بیچنا ان کا مشغلہ تھا۔ لیکن اسی کے ساتھ ساتھ انہوں نے علوم دین اور علم فقہ میں اتنی مہارت پیدا کی کہ آسمانِ فقاہت کے درخشندہ آفتاب ثابت ہوئے۔ اسی طرح علامہ و فقہانے انہیں "شمس اللامہ" جیسے عظیم ترین لقب سے ملقب کیا۔

امام ابو جعفر کفین دوز تھے۔ علامہ فقیہ مروزی نقل ساز تھے۔ اسی طرح بڑے بڑے علماء۔ اولیاء۔ قصائد فقہاء۔ مفسرین اور محدثین کے ناموں کے ساتھ غزالی یعنی سوت کاتنے والا۔ بتا یعنی معمار۔ خللال یعنی سرکہ

۱۰ والا۔ ذراقی یعنی جلد ساز۔ لبان یعنی شیر فروش۔ نجار یعنی بڑھئی۔ اور قدوری یعنی ہانڈیاں بنانے والا۔
اظفار دیکھتے ہیں۔ یہ سارے الفاظ مختلف پیشوں کی نشاندہی کرتے ہیں۔ جن کو اپنے ناموں کے ساتھ لگانے
۱۱ میں ہمارے جلیل القدر علماء نے کبھی اپنی ہتک نہیں سمجھی۔

خود حضور اکرم صلی اللہ علیہ وآلہ وسلم کے رفقا اور صحابہ کرام رضی اللہ عنہم کی زندگیاں اس حقیقت پر گواہ ہیں کہ کسب
کے لئے پیشے صرف جائز ہی نہیں بلکہ ضروری بھی ہیں۔ اور فقط ضروری نہیں بلکہ عین عبادت ہیں۔ بیکاری
عبادت نہیں۔ مفت خوری کوئی نیکی نہیں۔ اور پیشہ کوئی بھی ذلیل نہیں۔ اسلامی تاریخ گواہ ہے کہ حضرت
سیدنا کبیرؓ کی طرح حضرت عثمان ذوالنورینؓ، حضرت عبدالرحمن بن عوفؓ، حضرت طلحہؓ اور حضرت زبیرؓ وغیرہم
ان کا رواج کرتے رہے اور یہ سب حضرات عشرہ مبشرہ میں سے ہیں۔

صنعت اور ہنر قرآن کی نظر میں | انسانی تمدن کو جن صنعتوں اور ہنر مندوں کی ضرورت ہے ان میں بعض
قرآن حکیم میں کیا گیا ہے۔ دنیا میں سب سے پہلے حضرت نوح علیہ السلام نے کشتی بنائی تھی۔ جس کے بنانے میں
سال صرف ہوئے تھے۔ طوفان نوح سے مومنوں کو بچانے کے لئے انہوں نے با مر خداوندی کشتی بنائی تھی
نوح علیہ السلام کو حکم ہوا۔

وَاصْنَعِ الْفُلْكَ بِأَعْيُنِنَا وَوَحْيِنَا
اور بنا کشتی ہماری نگرانی میں اور ہمارے

حکم سے۔

(سورہ ہود ۳۷)

کشتی ایک بڑا جہاز تھا۔ جس میں الگ الگ درجے تھے۔ حیوانات کے جوڑوں یعنی نر و مادہ کے لئے
درجہ تھا۔ اور کم و بیش اسی مسلمانوں کے لئے الگ درجہ بنایا گیا تھا۔ اس سے معلوم ہوا کہ نوح علیہ السلام
۱۲ نے کشتی کا کام کیا۔ اور یہ کام انہوں نے حکم خداوندی اور اعلام ربانی سے سرانجام دیا۔
اسی طرح حضرت داؤد علیہ السلام کو زرہ بنانے کی صنعت سکھائی تھی۔ اور یہ ایک صنعت تھی جو جنگ
۱۳ والوں دشمن فوج کے حرب و ضرب سے مسلمانوں کی فوج کی حفاظت کا کام دیتی تھی۔ چنانچہ ارشاد خداوندی ہے۔

عَلَّمْنَاهُ صَنْعَةَ لَبُؤْسٍ لِّكُمْ لِيُخْصِنَكُمْ
یعنی ہم نے داؤد کو زرہ بنانے کی صنعت

دَنَّا بِأَسْبَحِكُمْ فَهَلْ أَنْتُمْ شَاكِرُونَ
سکھائی تھی تاکہ بچاؤ ہو تم کو تمہاری لڑائی میں

سو کیا تم شکر کرتے ہو۔

(الانبیاء ۸۰)

اس آیت سے معلوم ہوا کہ داؤد علیہ السلام کو لوہار کا کام سکھایا گیا تھا۔ حق تعالیٰ نے ان کے ہاتھ میں لوہا
۱۴ دیا تھا۔ اسے سڑ کر نہایت ہلکی، مضبوط اور جدید قسم کی زرہ تیار کرتے تھے جو لڑائی میں کام دیں۔

صنعت و حرفت | احادیث نبوی میں صنعت و حرفت اور کسب معاش کی بڑی فضیلت
احادیث کی روشنی میں | اہمیت بیان کی گئی ہے۔ ذیل میں حضور اکرم صلی اللہ علیہ وسلم کے چند

پیش کئے جاتے ہیں:-

۱- حضرت مقدم بن معدیکرب ایک ارشاد نبوی یوں بیان کرتے ہیں:-
مَا أَكَلَ أَحَدٌ طَعَامًا قَطُّ خَيْرًا مِنْ
إِنْ يَأْكُلْ مِنْ عَمَلِ يَدَيْهِ ذَاتَ نَبِيٍّ
اللَّهُ دَاوُدَ يَأْكُلُ مِنْ عَمَلِ يَدَيْهِ
جو کھانا انسان اپنے ہاتھوں سے کام کر کے
کھائے اس سے بہتر کوئی کھانا نہیں اور اللہ کے
نبی داؤد (علیہ السلام) اپنے ہاتھوں کی کمائی
سے کھاتے تھے۔

(رواہ البخاری)

۲- حضرت عائشہ رضی اللہ عنہا کا ایک ارشاد اس طرح بیان کرتی ہیں:-
إِنَّ أَطْيَبَ مَا أَكَلْتُمْ مِنْ كَسْبِكُمْ
(رواہ ابو داؤد - ترمذی - ابن ماجہ و نسائی)
بہترین کھانا وہ ہے جو تم اپنے کسب سے
کھاؤ۔

۳- یہی مضمون حضرت رافع بن خدیج سے یوں مروی ہے:-
قِيلَ يَا رَسُولَ اللَّهِ أَيُّ الْكَسْبِ أَطْيَبُ قَالَ عَمَلُ السُّجُلِ بِيَدِهِ وَ كُلُّ بَيْعٍ
مَبْرُورٍ (رواہ احمد و لیزا و الطبرانی الکبیر الاوسط)
پوچھا گیا یا رسول اللہ کونسا کسب سب سے زیادہ پاکیزہ ہے؟
فرمایا۔ ایک تو اپنی محنت کی کمائی اور دوسرے ہر ایسا کاروبار اور دیانت دارانہ تجارت

۴- حضرت عبداللہ بن عمر رضی اللہ عنہما سے روایت ہے کہ
إِنَّ اللَّهَ يُحِبُّ الْمُؤْمِنَ الْمُحْتَرِفَ
(رواہ المجاہد فی الکبیر والاوسط)
اللہ تعالیٰ حرفت والے مومن کو دوست رکھتا
ہے۔

۵- حدیث میں "مُحْتَرِفٌ" کا لفظ آیا ہے جو اسم فاعل ہے اور جس کا مادہ "حرفت" ہے لغت عربی میں
سے مراد پیشہ۔ کاروبار اور شغل ہے جس سے روزی ہاتھ آئے۔ اس لفظ میں ہر قسم کے جائز پیشے داخل ہیں۔
حضرت ابو ہریرہ رضی اللہ عنہ سے روایت کرتے ہیں:-

كَانَ ذَكَرًا يَأْتِي نَجَّارًا
حضرت زکریا علیہ السلام بڑھئی کا کام کرتے
تھے۔
(رواہ مسلم)

۶- حضرت عبداللہ بن عباس رضی اللہ عنہما سے مروی ہے:-

مَنْ أَمْسَى كَالْأَمْسَى مِنْ عَمَلٍ يَدِيهِ
أَمْسَى مَقْفُورًا لَهُ
جو دن بھر کی محنت کے بعد تھکا ماندہ رات
گزارے۔ اس کی وہ رات مغفرت میں
گزرے گی۔

(رواہ الطبرانی فی الاوسط)

حضرت ابو ہریرہ کسب معاش کے متعلق ایک ارشاد نبویؐ یوں روایت کرتے ہیں۔
مَا مِنْ مُسْلِمٍ يَغْرِسُ غَرْسًا أَوْ يَزْرَعُ
زَرْعًا فَمَا كُنَّا مِنْهُ طَيْرًا أَوْ
بِإِنْسَانٍ أَوْ بَبْهَيْمَةٍ إِلَّا كَانَ
لَهُ بِهِ صَدَقَةٌ (بخاری مسلم و ترمذی)
جو مسلمان کوئی درخت لگائے یا کھیتی اگا
اور اس میں سے کوئی پرندہ، انسان یا چوپایہ
کچھ کھالے تو یہ بھی اس کے لئے صدقہ بن
جاتا ہے۔

حضرت حسن بن علیؓ سے اسی مضمون پر مشتمل ایک ارشاد نبویؐ مروی ہے۔

أَلْتَخَلُّ وَ الشَّجَرُ بَرَكَةٌ عَلَى أَهْلِهِمْ
وَ عَلَى عَائِلَتِهِمْ بَعْدَهُمْ إِذَا كَانُوا
بِلَدِّهِمْ شَاكِرِينَ
کھجور اور دوسرے درخت بونے والے
کے موجودہ اہل و عیال کے لئے بھی باعث
برکت ہیں اور بعد میں آنے والی نسل کے لئے
بھی۔ بشرطیکہ وہ شکر الہی کرتے ہیں۔

(رواہ الطبرانی فی الکبیر)

حضرت ابو سعیدؓ نے تجارت کے بارے میں حضور اکرم صلی اللہ علیہ وسلم سے حسب ذیل ارشاد مروی ہے۔
أَلْتَجِرُّ الْأَمِينَ الصَّدُوقُ مَعَ
النَّيِّبِينَ وَالصَّادِقِينَ وَالشُّهَدَاءَ
امانت دار اور سچے تاجر کا حشر نبیوں،
صدیقوں اور شہیدوں کے ساتھ ہو گا۔

(رواہ الترمذی)

صحابہ کرامؓ نے مسجد نبویؐ کے لئے کچی اینٹیں تیار کیں۔ حضور موت کا ایک شخص بڑی عمدگی سے مٹی گوندھ رہا
ہو۔ حضور اکرم صلی اللہ علیہ وسلم نے اس کا کام دیکھ کر فرمایا۔

رَحِمَ اللَّهُ امْرَأً حَسَنَةً
صَنَعَتْهُ وَقَالَ لَهُ الْوَيْلُ لَكَ
هَذَا الشُّغْلُ كَأَنَّكَ تَحْسِنُهُ
خدا اس پر رحمت نازل فرمائے جو کسی صنعت
میں کمال پیدا کرے پھر اس شخص سے فرمایا
تم اسی کام میں لگے رہو کیونکہ مجھے نظر آتا
ہے کہ تم اسے عمدگی سے کرتے ہو۔

(رواہ ابن ماجہ)

ایک صحابی حضرت جابرؓ نے حضورؐ سے مصافحہ کیا تو ان کی ہتھیلی کچھ کھردری اور داغدار نظر آئی۔ حضورؐ
پوچھا یہ داغ کیسے ہیں؟ عرض کیا۔ یا رسول اللہ! میں نعل بندی کا کام کرتا ہوں اور اسی سے اپنے بال بچوں کا

پیٹ پالتا ہوں۔ یہ سن کر حضور نے ان کے ہاتھ کو بوسہ دیا اور فرمایا
 ہذہ یدٌ لا تمسہا النارُ (اسد القان) یہ وہ ہاتھ ہے جسے آگ نہیں چھو سکتی۔
 احادیث مبارکہ مندرجہ بالا کی روشنی میں صنعت و حرفت، دستکاری، کھیتی، شجرکاری، تجارت اور
 معاش کے تمام جائز ذرائع اور پیشیوں کی اہمیت واضح ہو جاتی ہے اور انہی ذرائع کو خیر پاکیزہ، خدا کا پند
 ذریعہ مفقوت، صدقہ، باعث برکت اور پھر انبیاء و صدیقین و شہداء کی رفاقت کا سبب بتایا گیا ہے۔
 کسب معاش کے لئے جو پیشے اور ذرائع استعمال کئے جائیں بشرطیکہ وہ حلال ہوں اور حرام طریقوں سے بچا جا
 تو وہ مستحسن محمود اور پسندیدہ ہیں۔

امام غزالی اور پیشے | امام غزالی رحمۃ اللہ علیہ نے تو تمدن کی بقا و ترقی اور انسانی ضرورتوں کو اتنی اہم
 دی ہے کہ ان کی خاطر مختلف صنعتوں اور پیشیوں کو فرض کفایہ قرار دیا ہے۔ چنانچہ آپ احیاء العلوم میں لکھتے
 اما فرض الکفایۃ فہو کل علم لا یستغنی عنہ فی قوام امور الدنیا کا طب اذھو
 ضروری فی حاجۃ الابدان و کا حساب فانہ ضروری فی المعاملات و قسمۃ الموارث
 یعنی فرض کفایہ وہ علم ہے جس کے بغیر دنیاوی ضرورتیں انجام نہ پاسکتی ہوں۔ مثلاً طب کیونکہ تقاضا
 کے لئے وہ ضروری ہے۔ یا حساب کیونکہ معاملات اور ترکہ کی تقسیم میں اس کی ضرورت پڑتی ہے۔
 اس کے بعد امام موصوف لکھتے ہیں۔

فلا بتعجب من قولنا ان الطب والحساب من فروض الکفایۃ وان اصول الصناعات ایضاً
 من فروض الکفایات کالفلاحة والجاکة والیساسة بل النعمامة والخیاطة
 یعنی ہمارے اس قول پر کہ طب و حساب فرض کفایہ ہے تعجب نہ کرنا چاہئے بلکہ صنعتی علوم بھی فرض
 ہیں۔ مثلاً کاشتکاری، جولاہا پن، سائیس بلکہ حجامت اور وزری گری بھی۔

مندرجہ بالا حقائق کی روشنی میں مولانا عبدالقیوم حقانی کے اس سلسلہ مضامین کی اہمیت بخوبی اچھا کر سہ
 ہے جو انہوں نے موقر "الحق" میں علامہ سمعانی کی تحقیقات کے حوالے سے پیشہ علمائے علمی کردار پر شروع
 ہے۔ اس سے ہمارے معاشرہ کے وہ اوہام رد ہو جاتے ہیں جو انہوں نے مختلف پیشیوں کے کینہ پن کے متع
 کئے ہیں۔ پیشیوں کا نسب سے کوئی تعلق نہیں۔ اور نہ ان سے قومیں بنتی ہیں۔ یہ مغربی تہذیب کے لائے ہوئے
 ہیں کہ قومیتیں اوطان اور نسل و نسب سے بنتی ہیں۔ اسلام کے نزدیک قومیت کی اساس اسلام ہے۔ نہ مختلف
 قوموں میں وجہ جامعیت اور ماہہ الاشتراک اسلام ہو وہ سب ایک قوم اور امت واحدہ ہے۔ اور ان صد
 حقوق برابر ہیں۔ قرآن حکیم کی یہ آیت اس حقیقت پر دال ہے کہ :-

هُوَ الَّذِي خَلَقَكُمْ فَمِنْكُمْ كَافِرًا وَمِنْكُمْ مُّؤْمِنًا (التغابن ۲)

اللہ وہی ہے جس نے تم کو پیدا کیا، پھر بعض تم میں سے کافر ہیں اور بعض مومن۔
اور اسی لئے کہا گیا ہے کہ

” الْكُفْرُ مِلَّةٌ وَاحِدَةٌ ”

کفر ایک ملت ہے۔ اسی طرح مسلمان ایک ملت اور ایک امت ہیں۔ اس سلسلے میں علامہ اقبال کیا خوب فرما گئے ہیں۔

کسی کہ پنجہ زد ملک و نسب را نداند نکتہ دین عرب را
اگر قوم از وطن بودے محمدؐ ندادے دعوت دین بولہب را


بقیہ : درس قرآن

معلوم ہوا کہ تیسری منزل یہ ہے کہ جس مقصد کے لئے یہ کام کیا گیا ہے وہ مقصد بھی حاصل ہو۔ اگر ہاتھ کے ہاتھ جلیبی پک گئی۔ آپ کہیں گے سامان بھی اللہ نے دیا ہے تو فیتق بھی اللہ نے بنانے کی دمی اور جو مقصد تھا وہ بھی اللہ نے پورا کر دیا۔

اب آپ سمجھ گئے کہ دراصل کام کی تکمیل جب ہوتی ہے کہ جب ان تین منزلوں سے گزر جائیں ایک سامان اور اسباب موجود ہو اس کے استعمال کی توفیق ہو۔ اور تیسرے یہ کہ جس مقصد اور غرض کے لئے یہ کام کیا گیا ہے وہ بھی حاصل ہو، اسی لئے فرمایا۔

اللہ کے تین نام پکار کر کام کرو۔ جس کا مطلب یہ ہے۔ خالق اسباب بھی اللہ ہے تو فیتق دینے والا بھی اللہ ہے اور جس مقصد کے لئے یہ کام کیا گیا ہے اس مقصد کو پورا کرنا بھی خدا کا کام ہے۔ ایک کے لئے لفظ اللہ استعمال کرو۔ دوسرے کے لئے لفظ رحمن استعمال کرو۔ تیسرے کے لئے لفظ رحیم استعمال کرو۔

اب معلوم یہ ہوا کہ واقعی دنیا کا کوئی کام نہیں ہو سکتا جب تک کہ ایک انسان ان تین حکموں سے نہ گزرے اور تین منزلوں سے اپنے آپ کو نہ گذارے۔ اسلام کی تعلیمات کتنی حکیمانہ ہے۔ تو میں نے یہ بات اس لئے عرض کی کہ بسم اللہ الرحمن الرحیم یہ قرآن کریم کی ایک آیت ہے ”آیتہ رحمت“ کہلاتی ہے اور آیت رحمت ہمارے اور آپ سے ہوتی چلی جا رہی ہے جب کوئی کام کرو بسم اللہ الرحمن الرحیم پڑھو۔ بچوں کو بتاؤ۔ اس سے اپنے کام کی ابتداء اور آغاز کرو اس لئے میں نے ایک آیت بطور درس کے پیش کی۔ اللہ رحیم اور آپ کو عمل کرنے کی توفیق عطا فرمائے۔ آمین



انس کے ماتھے کا پسینہ خشک ہونے بھی نہ پائے
 آپ محنت کا صلہ دے دیجئے مسز دور کو
 کاش ہر آجر کے ہو پیش نظر قولِ رسولؐ
 حرفِ آخر مان لے دنیا اسی دستور کو
 ہو رسولؐ اللہ کا کردار اگر خضرِ حیات
 خود ہی آدابِ حیات آجائیں گے جمہور کو

PAKISTAN TOBACCO
PTC
 COMPANY LIMITED

TELEGRAMS: PAKTOBAC AKORA KHATTAK

TELEPHONES: NOWSHERA 498 & 599

PAKISTAN TOBACCO COMPANY LIMITED

AKORA KHATTAK FACTORY P. O. NOWSHERA
(N. W. F. P. - PAKISTAN)